




Estd. 1917

पटना विश्वविद्यालय Patna University



Patna University In News (14.03.2023)

दैनिक भास्कर

पीयू का दीक्षांत समारोह 28 मार्च को

टॉपर्स को गोल्ड सहित दो सत्रों के 3 हजार पीजी छात्रों को मिलेगी डिग्री

एजुकेशनरिपोर्टर | पटना

पटना विश्वविद्यालय का दीक्षांत समारोह 28 मार्च को होगा। पटना विमेंस कॉलेज के नये सभागार में समारोह होगा। विश्वविद्यालय में इसकी तैयारी चल रही है। जल्द ही इसके लिए आवेदन की ऑनलाइन प्रक्रिया शुरू की जाएगी। कन्वोकेशन में विगत दो सत्रों 2021 और 2022 के स्नातकोत्तर के तीन हजार से ऊपर



छात्र-छात्राओं को डिग्री प्रदान की जाएगी। वहीं टॉपर्स को गोल्ड मेडल प्रदान किया जाएगा। टॉपर्स की सूची भी समारोह से पहले जारी कर दी जाएगी। स्टूडेंट्स वेलफेयर डीन प्रो. अनिल कुमार ने बताया कि पटना विमेंस कॉलेज के नये सभागार की

क्षमता ढाई हजार छात्रों की है, वहीं पर कन्वोकेशन आयोजित किया जाएगा। स्नातक सेल्फ फाइनांस कोर्स की परीक्षा कन्वोकेशन के बाद, फिलहाल ऑनलाइन परीक्षा फॉर्म भरने की प्रक्रिया शुरू परीक्षा नियंत्रक मनोज कुमार ने बताया कि पहले स्नातक सेल्फ फाइनांस कोर्स की परीक्षा 15 मार्च से निर्धारित थी लेकिन उसके शेड्यूल में बदलाव किया जाएगा।

दैनिक भास्कर



छात्राओं ने सीनियर को दी फेयरवेल पार्टी


पटना। मगध महिला कॉलेज के बीकॉम की छात्राओं ने फेयरवेल में रंगारंग कार्यक्रमों की प्रस्तुति की। रंगारंग कार्यक्रम में कई फिल्मी गानों पर जूनियर छात्राओं ने प्रस्तुति दी। सीनियर के फेयरवेल में एक तरफ अलग-अलग प्रस्तुति हुई तो दूसरी तरफ

छात्राओं के चेहरे पर कॉलेज खत्म होने और दोस्तों से बिछड़ने की सिक्कन भी दिखाई दी। आगे आने वाले जीवन को लेकर उत्सुकता के साथ पीछे छूट रहा कॉलेज की यादों में समेटती हुई छात्राओं के चेहरे पर खुशी उत्साह और दुख का समागम दिखा।



Estd. 1917

पटना विश्वविद्यालय Patna University



Patna University In News (14.03.2023)

नाटक से डायल 112 की दी जानकारी

पटना. मगध महिला कॉलेज में सोमवार को सूचना एवं जनसंपर्क विभाग के सौजन्य से सोनी कला केंद्र की ओर से नुककड़ नाटक किया गया . इसके जरिये डायल 112 का कब और कैसे प्रयोग करें, इसके बारे में बताया गया . नुककड़ नाटक में सड़क पर हुए हादसे का रूपांतरण किया गया, जिसमें कैसे 112 डायल कर मदद मिली, इसे बताया गया . मद्यनिषेध और सड़क सुरक्षा को लेकर छात्राओं को कई महत्वपूर्ण जानकारियां दी गयीं . नाटक में धीरज कुमार, वंदना, अनिता सिंह, रवि कुमार, मोहित कुमार, कुमार संभव सिन्हा और शंभु ने अभिनय किया .

प्रभात खबर Tue, 14 March 2023
<https://epaper.prabhatkhabar.com>



फोटो : प्रभात खबर



मगध महिला कॉलेज : छात्राओं ने सीनियर को दिया फेयरवेल

मगध महिला कॉलेज में सोमवार को विभिन्न विभागों में डिपार्टमेंटल फेयरवेल का आयोजन किया गया . सेकेंड इयर की छात्राओं ने सीनियर का स्वागत तिलक और गुलाब देकर किया . सेंट्रल स्टेज पर बीकॉम की छात्राओं ने सीनियर को फेयरवेल दिया . सांस्कृतिक कार्यक्रम में विभागों में छात्राओं ने डॉस, ड्रामा और रैप वॉक का आयोजन किया .


प्रभात खबर Tue, 14 March 2023
<https://epaper.prabhatkhabar.com/c/71950974>





Estd. 1917

पटना विश्वविद्यालय Patna University



Patna University In News (14.03.2023)



जुलाई तक दाखिले की प्रक्रिया पूरी करें सभी विश्वविद्यालय

जागरण न्यूज, नई दिल्ली : कोरोना के चलते विश्वविद्यालयों सहित ज्यादातर उच्च शिक्षण संस्थानों के लक्ष्यदायक शैक्षणिक सत्र को पटरी पर लाने के लिए विश्वविद्यालय अनुदान आयोग (यूजीसी) इन दिनों पूरी मुस्तैदी से जुटा हुआ है। सभी विश्वविद्यालयों और उच्च शिक्षण संस्थानों को भी नए शैक्षणिक सत्र को समय से शुरू करने के लिए सभी जरूरी तैयारियों को पहले से करके रखने के निर्देश दिए हैं। इसमें जुलाई तक दाखिले की प्रक्रिया को पूरी करने और एक अगस्त से पहले सत्र की पढ़ाई शुरू करने का सुझाव शामिल है।

यूजीसी से जुड़े अधिकारियों के मुताबिक विश्वविद्यालयों को दाखिले से जुड़ी तैयारी पहले से करने के लिए इसलिए सतर्क किया गया है, क्योंकि पिछले अनुभवों में

- यूजीसी के विश्वविद्यालयों को दाखिले की तैयारी रखने के निर्देश
- 2023-24 की यूजी व पीजी पहले वर्ष की कक्षाएँ एक अगस्त से

जो देखने को मिला था, उसके तहत ज्यादातर विश्वविद्यालयों ने यह तैयारी तब शुरू की, जब सीयूईटी का रिजल्ट घोषित हो गया। इसके चलते दाखिले में काफी देरी हुई। ऐसे में इस बार सभी को पहले से ही दाखिले से जुड़ी सारी तैयारी करने के लिए कहा गया है। ताकि सीयूईटी का रिजल्ट आने के बाद वह तुरंत दाखिले की प्रक्रिया शुरू कर सके। इस बीच सीयूईटी को लेकर शेड्यूल जारी किया गया है। उसके तहत सीयूईटी यूजी की परीक्षा 21 से 31 मई के बीच होगी। ऐसे में जून तक रिजल्ट भी आ जाएगा।




पीयू के छात्रों ने बताई जी-20 में भारत की भूमिका, होंगे पुरस्कृत

जास, पटना : कला एवं शिल्प महाविद्यालय में सोमवार को जी-20 कार्यक्रम के तहत भाषण प्रतियोगिता का आयोजन किया गया। इसमें पटना विश्वविद्यालय के सभी महाविद्यालयों के छात्र-छात्राओं ने भाग लिया। मुख्य विषय 'जी-20 में भारत की भूमिका' पर छात्र-छात्राओं ने रोचक जानकारी एक-दूसरे से साझा की। वक्ताओं ने कहा कि जी-20 की अध्यक्षता पहली बार भारत कर रहा है। प्राचार्य डा. अजय पांडेय ने अतिथियों व प्रतिभागियों का स्वागत किया।



Estd. 1917

पटना विश्वविद्यालय Patna University



Patna University In News (14.03.2023)



15 से भरा
जाएगा
पीजी तृतीय
सेमेस्टर का
परीक्षा फार्म
जागरण
संवाददाता,
पटना : पटना
विश्वविद्यालय
के एमए,
एमएससी,
एमकॉम,
एलएलएम,
एमएड और
पीजी सेल्फ
फाइनांस कोर्स
तृतीय सेमेस्टर
(सत्र 2021-
23), एमसीए
सेमेस्टर पांच
(सत्र 2020-
23) का परीक्षा
फार्म बिना विलंब
शुल्क के साथ
15 से 25 मार्च
और प्रतिदिन
50 रुपये विलंब
शुल्क के साथ
26 से 30
मार्च तक भरा
जा सकता है।
परीक्षा फार्म
भरने के लिए
विश्वविद्यालय
का पोर्टल 15 से
30 मार्च खुला
रहेगा।

हि हिन्दुस्तान


कला महाविद्यालय में भाषण प्रतियोगिता आयोजित

पटना। कला एवं शिल्प महाविद्यालय में पटना विवि जी 20 के कार्यक्रम के तहत भाषण प्रतियोगिता का आयोजन किया गया। जिसमें पटना विवि के सभी कॉलेजों के प्रतिभागियों ने भाग लिया। भाषण का मुख्य विषय 'जी20 में भारत की भूमिका' पर केंद्रित था। प्राचार्य डॉ. अजय कुमार पांडेय ने अतिथियों का स्वागत किया। प्रतियोगिता के निर्णायक मंडल में प्रो. सरोज और प्रो. शोफाली राय थी। इस मौके पर एनएसएस पदाधिकारी डॉ. संगीता, शिक्षक व विद्यार्थी उपस्थित थे। मंगलवार को केंद्रीयकृत कार्यक्रम में प्रतिभागियों को पुरस्कार दिए जाएंगे।



Estd. 1917

पटना विश्वविद्यालय Patna University



Patna University In News (14.03.2023)

